

gkfn ; /sf/ राष्ट्रिय योजना आयोग

प्रेस विज्ञप्ति

राष्ट्रिय योजना आयोगको आयोजनामा २०७३ साल चैत २७ गतेका दिन काठमाडौंमा Strategic Country Direction Workshop विषयक कार्यशाला गोष्ठी संचालन गर्न लागिएको छ । सम्माननीय प्रधानमन्त्री तथा आयोगका अध्यक्ष श्री पुष्पकमल दाहाल “प्रचण्ड”ले सो कार्यक्रमको अध्यक्षता गर्नुहुने छ । मुलुकलाई आर्थिक विकास एवम् समृद्धिको मार्गमा डोरयाउनको निमित्त जोडदिनु पर्ने प्रमुख क्षेत्र पहिचान गर्नमा कार्यशालाकेन्द्रित रहनेछ । कार्यशाला दुई सत्रमा संचालन हुनेछ । पहिलो सत्रमा सम्माननीय प्रधानमन्त्री श्री पुष्पकमल दाहाल “प्रचण्ड”सहित नेपाल सरकारका माननीय उपप्रधानमन्त्रीहरू, माननीय मन्त्रीहरू, राष्ट्रिय योजना आयोगका माननीय उपाध्यक्ष, माननीय सदस्यहरू साथै प्रमुख राजनीतिक दलका पदाधिकारीहरू समेतकोसहभागिता रहनेछ । दोस्रो सत्रमा नेपाल सरकारका मुख्य सचिव, केन्द्रीय निकाय तथा विषयक्षेत्रगत मन्त्रालयका सचिव, क्षेत्रीय प्रशासक, नेपाली सेना, नेपाल प्रहरी र सशस्त्र प्रहरी बलका प्रमुखहरू सहभागी हुनेछन् । यो कार्यशाला मलेसियाको प्रधानमन्त्री कार्यालय अन्तर्गतको Performance Management and Delivery Unit (PEMANDU)का प्रमुख महामहिम डा. इद्रिस जालाको नेतृत्वमा मलेसियाबाट आएको समूहद्वारा संचालन गरिनेछ ।

मलेसियाले अवलम्बन गरेको आठ चरण सहितको The Big Fast Result (BFR)विधिको पहिलो चरण अन्तर्गतरणनीतिक मार्गदर्शन तय गर्न यो कार्यशाला आयोजना गरिएकोहो । यस कार्यशाला गोष्ठीले नेपालको योजना तथा कार्यक्रम कार्यान्वयनमा रहेका कमी कमजोरी हटाई लक्षित उद्देश्य हासिल हुने अवस्था सृजना गर्न प्रमुख उपायहरूको पहिचान गर्ने छ । यसका साथै नेपाललाई मध्यम आय भएको मुलुकमा स्तरोन्नति गर्न अवलम्बन गर्नुपर्ने रणनीतिक मार्गचित्र, संस्थागत व्यवस्था, प्रक्रियागत तथा कानुनी सुधार लगायतका विषयलाई सम्बोधन गर्न प्रयोगशाला (Labs) तथा सार्वजनिकीकरण (Open days)लगायतका आगामी चरणहरू अवलम्बन गर्ने बारेमा समेत छलफल गरिनेछ ।

मिति २०७३ चैत्र २६